

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**តាងនាមប្រជារាស្ត្រខ្មែរ**  
**តុលាការកំពូល**

**តុលាការកំពូល**  
សំណុំរឿង រដ្ឋប្បវេណី  
លេខ: ៥៩  
ចុះថ្ងៃទី១៨ ខែមីនា ឆ្នាំ២០០២  
**សាលដីកា**  
លេខ: ១៧៨  
ចុះថ្ងៃទី១៦ ខែសីហា ឆ្នាំ២០០៤

បានបើកសវនាការជំនុំជំរះជាសាធារណៈ នៅថ្ងៃទី១៦  
ខែសីហា ឆ្នាំ២០០៤ ដោយមានសមាសភាពដូចតទៅ:  
១-ឯកឧត្តម ..... ជាប្រធានក្រុមប្រឹក្សាជំនុំជំរះ  
២-លោក ..... ជាចៅក្រម  
៣-លោក ..... ជាចៅក្រម  
៤-លោក ..... ជាចៅក្រម  
៥-លោក ..... ជាចៅក្រមរបាយការណ៍

**ក្រឡាបញ្ជី**

-លោក ..... ។

**តំណាងមហាអយ្យការ**

-លោក ..... ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីការរដ្ឋប្បវេណីលេខ៣២២ ចុះថ្ងៃទី០៧ ខែសីហា ឆ្នាំ១៩៩៥ នៃ  
សំណុំរឿងរដ្ឋប្បវេណីលេខ៨៥ ចុះថ្ងៃទី១៧ ខែកុម្ភៈ ឆ្នាំ១៩៩៥ របស់សាលាឧទ្ធរណ៍រវាង :

ដើមចោទឈ្មោះសទ (ជាចុងបណ្តឹងសាទុក្ខ) ភេទប្រុស អាយុ៨១ឆ្នាំ ជាតិខ្មែរមុខរបរស្នាក់ការរង នៃស្នង  
ការដ្ឋាននគរបាលខេត្តកំពង់ស្ពឺ មានទីលំនៅបច្ចុប្បន្ន ភូមិស្រះកែវ ឃុំរាំងចាស់ ស្រុកឧត្តុង្គ ខេត្តកំពង់ស្ពឺ ។

មានមេធាវីលោក..... ។

ចុងចម្លើយឈ្មោះហត (ជាម្ចាស់បណ្តឹងសាទុក្ខ) ភេទប្រុសអាយុ ៥៦ឆ្នាំ ជាតិខ្មែរមុខរបរលក់ដូរ មានទីលំនៅ  
បច្ចុប្បន្នភូមិស្រះកែវ ឃុំរាំងចាស់ ស្រុកឧត្តុង្គ ខេត្តកំពង់ស្ពឺ ។

**កម្មវត្ថុបណ្តឹង: ប្តឹងទាមទារសិទ្ធិគ្រប់គ្រងដីលំនៅដ្ឋាន និងរុះរើសំណង់ចេញពីដីទំនាស់**

បានឃើញបណ្តឹងសាទុក្ខចុះថ្ងៃទី០៧ ខែកញ្ញា ឆ្នាំ១៩៩៥ របស់ឈ្មោះប៊ុច ហុង ប្តឹងមិនសុខចិត្តនឹងសាលដីកា  
រដ្ឋប្បវេណីលេខ៣២២ ចុះថ្ងៃទី០៧ ខែសីហា ឆ្នាំ១៩៩៥ របស់សាលាឧទ្ធរណ៍ ត្រង់ចំណុចសាលដីកាទាំងមូល ។

បានឃើញសំណុំរឿងរដ្ឋប្បវេណីលេខ៥៩ចុះថ្ងៃទី១៨ ខែមីនា ឆ្នាំ២០០២ របស់តុលាការ កំពូល ។

តាមពាក្យបណ្តឹងចុះថ្ងៃទី២៦ ខែធ្នូ ឆ្នាំ១៩៩២ របស់ភាគីដើមចោទឈ្មោះសទ បានបញ្ជាក់ថា ដីទំនាស់ដែល  
មានទីតាំងស្ថិតនៅភូមិស្រះកែវ ឃុំរាំងចាស់ ស្រុកឧត្តុង្គ ខេត្តកំពង់ស្ពឺ ជាដីកម្មសិទ្ធិរបស់ខ្លួន ដោយមានលិខិតប្រគល់ដី  
របស់លោកប៉ែន វុធ អតីតប្រធានឃុំរាំងចាស់លេខ០៧២ ចុះថ្ងៃទី០១-០៤-១៩៨៦ និងប័ណ្ណកម្មសិទ្ធិលេខ០០០៨១  
ចុះថ្ងៃទី២៥-០១-៩២ របស់សុរិយោដីខេត្តកំពង់ស្ពឺ ជាសំអាង ។

អំពីប្រវត្តិដីទំនាស់នេះ កាលពីឆ្នាំ១៩៨៦ មានខ្លួនឈ្មោះថោង លឹម ឈ្មោះជា ឧត្តរ ឈ្មោះស៊ុន ស៊ុយ បានរក  
ស៊ីចូលហ៊ុនគ្នាធ្វើអាជីវកម្មអារឈើ ដោយភាគីខ្លួនជាអ្នកមានដីទំនាស់សំណង់ រីឯ៣នាក់ទៀត ជាអ្នកមានម៉ាស៊ីនអារ

ឈើ ដោយគិតភាគហ៊ុនជាចំណែកស្មើគ្នា ។ ក្រោយមានអាជីវកម្មមួយរយៈ ក៏មានការបែកបាក់រវាងឈ្មោះថោង លីម ឈ្មោះជា ឧត្តរនាៈ ស៊ុន ស៊ុយ ហើយពេលនោះ ឈ្មោះថោង លីម និងឈ្មោះជា ឧត្តរ ក៏បានដកភាគហ៊ុនវិញ នៅសល់ តែឈ្មោះស៊ុន ស៊ុយ បន្តការរកស៊ី ។ ក្រោយមកទៀតឈ្មោះស៊ុន ស៊ុយ ក៏បានលក់ម៉ាស៊ីនអារឈើនេះ ទៅឱ្យឈ្មោះប៊ិច ហុង ក្នុងតម្លៃ៥តំឡឹងមាស តែដោយមានទំនាស់ពីគុណភាពម៉ាស៊ីន តម្លៃព្រមព្រៀងធ្លាក់មកត្រឹម៤តំឡឹងកន្លះ ។ ពេលឈ្មោះប៊ិច ហុង ទិញម៉ាស៊ីនដើម្បីបន្តអាជីវកម្មពីឈ្មោះស៊ុន ស៊ុយ បានឱ្យប្រាក់ចំណែករបស់ខ្លួនក្នុងមួយខែគឺ ១៥.០០០៛ ។ លុះក្រោយមកនៅដើមឆ្នាំ១៩៩២ ខ្លួនត្រូវការយកដីសង់ផ្ទះ ក៏បានប្រាប់ឱ្យឈ្មោះប៊ិច ហុង រុះរើម៉ាស៊ីន អារឈើចេញ តែឈ្មោះប៊ិច ហុង មិនព្រមចេញឡើយ ព្រមទាំងបានជួលកំលាំងមកការពារទៀតផង ។

បានឃើញសាលក្រមរដ្ឋប្បវេណីលេខ១១ ចុះថ្ងៃទី២៦ ខែមីនា ឆ្នាំ១៩៩៣ របស់តុលាការ ខេត្តកំពង់ស្ពឺ ដែល មានខ្លឹមសារនៃសេចក្តីសម្រេចដូចតទៅ :

- ១-ទទួលពាក្យបណ្តឹងរបស់លោកសទ ចុះថ្ងៃទី២៦-១២-៩២ ទុកជាត្រឹមត្រូវតាមទម្រង់ និងគតិច្បាប់ ។
- ២-ប្រគល់ដីលំនៅដ្ឋានទាំងមូលទៅឱ្យលោកសទ ជាកម្មសិទ្ធិតទៅ ។
- ៣-ឱ្យឈ្មោះប៊ិច ហុង ព្រមទាំងគ្រួសារជញ្ជូនទ្រព្យសម្បត្តិរបស់ខ្លួនចេញពីដីនេះ ក្នុងរយៈពេល១ខែ ចាប់តាំងពី ថ្ងៃប្រកាសសាលក្រមតទៅ ។
- ៤-សាលក្រមនេះ ប្រកាសជាសាធារណៈចំពោះមុខគូក្តី និងបើកផ្លូវឧទ្ធរណ៍ តាមច្បាប់ ។

៥-បង្គាប់ឱ្យចុងចម្លើយបង់ប្រាក់ប្រដាប់ក្តី៧.០០០៛ (ប្រាំពីរពាន់រៀលគត់) ក្នុងនោះមានប្រាក់ចុះបញ្ជីក្តី ប្រាក់ ពន្ធហ្នឹង១៨០០៛ (មួយពាន់ប្រាំបីរយរៀល) ប្រាក់រង្វាន់ក្រឡាបញ្ជី២០០៛ (ពីររយរៀល) ប្រាក់អាជ្ញាធរតុលាការនិង អាជ្ញាធរកណ្តាលចំនួន៥.០០០៛(ប្រាំពាន់រៀល)សរុបប្រាក់ទាំងអស់៧.០០០៛ (ប្រាំពីរពាន់រៀល) ដែលដើមចោទបង់ រួចនោះ ឱ្យចុងចម្លើយសងទៅ ដើមចោទវិញ ក្នុងរយៈពេលផុតកំណត់ប្តឹងឧទ្ធរណ៍២ខែ គិតពីថ្ងៃប្រកាសសាលក្រមនេះ តទៅ ។

បានឃើញបណ្តឹងឧទ្ធរណ៍លេខ០៧ ចុះថ្ងៃទី២៧ ខែមីនា ឆ្នាំ១៩៩៥ របស់ឈ្មោះប៊ិច ហុង ឈ្មោះហ៊ាន ហាន និងឈ្មោះចេង ហ៊ឹម ប្តឹងមិនសុខចិត្តនិងសាលក្រមរដ្ឋប្បវេណីលេខ១១ ចុះថ្ងៃទី២៦ ខែមីនាឆ្នាំ១៩៩៨ របស់តុលាការ ខេត្តកំពង់ស្ពឺ ត្រង់ចំណុចសាលក្រមទាំងមូល ។

បានឃើញសាលដីការរដ្ឋប្បវេណីលេខ៣២២ ចុះថ្ងៃទី០៧ ខែសីហា ឆ្នាំ១៩៩៥ របស់សាលាឧទ្ធរណ៍ ដែលមាន ខ្លឹមសារនៃសេចក្តីសម្រេចដូចតទៅ៖

- ១-សម្រេចមិនទទួលបណ្តឹងឧទ្ធរណ៍របស់ឈ្មោះប៊ិច ហុង ។
- ២-សម្រេចចំណាយរឿងនេះ ចេញពីបញ្ជីក្តី ។
- ៣-រឹបអូសប្រាក់ប្រដាប់ក្តី១៣.០០០៛ដែលប្រាក់នេះត្រូវចំណាយលើ៖ ពន្ធចុះបញ្ជីក្តី ពន្ធហ្នឹង២៥៥០៛ រង្វាន់ ក្រឡាបញ្ជីកាន់ហិបប្រាក់៤៥០៛ រង្វាន់លើអ្នកប្រគល់ដីកាកោះ និងសន្តិសុខ១០០០០៛ ។
- ៤-សាលដីការនេះ ប្រកាសជាសាធារណៈ ចំពោះមុខគូក្តី ហើយបង្វិលសំណុំរឿង នេះទៅតុលាការសាមី ដើម្បី អនុវត្ត ។

បានឃើញបណ្តឹងសាទុក្ខចុះថ្ងៃទី០៧ ខែកញ្ញា ឆ្នាំ១៩៩៥ របស់ឈ្មោះប៊ិច ហុង ប្តឹងមិនសុខចិត្តនិងសាលដីការ រដ្ឋប្បវេណីលេខ៣២២ ចុះថ្ងៃទី០៧ ខែសីហា ឆ្នាំ១៩៩៥ របស់សាលាឧទ្ធរណ៍ ត្រង់ចំណុចសាលដីការទាំងមូល ។

បានឃើញសាលាការពារចុះថ្ងៃទី០៥ ខែមិថុនា ឆ្នាំ២០០២ របស់ឈ្មោះប៊ិច ហុង ។

បានឃើញសារណាតប ចុះថ្ងៃទី០៨ ខែសីហា ឆ្នាំ២០០២ របស់ឈ្មោះសទ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការ : ចំពោះរឿងនេះជារឿង រដ្ឋប្បវេណី ហេតុនេះសូម ក្រុមប្រឹក្សាជំនុំជំរះសម្រេចចុះ ។

បានស្តាប់ចម្លើយរបស់ឈ្មោះប៊ិច ហុង នាពេលសវនាការថា ដីនេះខ្លួនបានទិញត្រឹមត្រូវឆ្នាំ១៩៨៦មករហូត ដល់ឆ្នាំ១៩៩០-១៩៩១ ដើមចោទជាដីរដ្ឋចែកឱ្យហើយយកកំលាំងមកដេញខ្លួនចេញទៅវិញ ។

បានស្តាប់ចម្លើយរបស់ឈ្មោះសោម យឿន ជាប្រពន្ធប៊ិច ហុង នាពេលជំនុំជំរះថា ចំពោះរឿងនេះ សាលា ឧទ្ធរណ៍ក៏ដូចតុលាការខេត្តកំពង់ស្ពឺ បានធ្វើខុសនីតិវិធី ព្រោះរឿងនេះខ្លួន បានប្តឹងឧទ្ធរណ៍ក្លាម ក្រោយតុលាការខេត្ត កំពង់ស្ពឺកាត់ហើយ១០ថ្ងៃ ពាក្យបណ្តឹងខ្លួនយកផ្ទាល់ដៃ ដាក់ឱ្យលោកកែវ ឆេង ជាចៅក្រម ក្រោយមកថា គ្មានបណ្តឹង ទៅវិញ តាមពិតគេបានយុបយិតគ្នា ធ្វើបាបខ្លួនហើយកាលពីថ្ងៃទី០៩-០៤-៩៣ ខ្លួនបានតវ៉ាដែរ ដូចមានពាក្យបណ្តឹង ក្នុងសំណុំរឿងស្រាប់ សូមជួយរកយុត្តិធម៌ឱ្យខ្លួនផង ។

បានស្តាប់ចម្លើយរបស់ឈ្មោះសទ នាពេលសវនាការថា: ដីទំនាស់ភូមិ-ឃុំ-ស្រុកបានប្រគល់ឱ្យខ្លួនតាំងពីឆ្នាំ ១៩៨៦ មកពេលប្តឹងផ្តល់ខ្លួនឈ្នះក្តី សាលក្រមចូលស្ថាពរ អនុវត្តរាល់ទៅហើយ ។

បានស្តាប់សេចក្តីសន្និដ្ឋានរបស់លោក..... ជាមេធាវីការពារឱ្យដើមចោទឈ្មោះសទ បានលើកឡើងថា: ដី ទំនាស់ជាដីរបស់សទ រដ្ឋអំណាចប្រគល់ឱ្យមានប័ណ្ណកម្មសិទ្ធិត្រឹមត្រូវ ។ តាមពិតចុងចម្លើយមិនបានប្តឹងឧទ្ធរណ៍ទេ សាលក្រមចូលស្ថាពរអនុវត្តចប់សព្វគ្រប់ទៅហើយ ពេលប្តឹងឧទ្ធរណ៍ខុសច្បាប់នោះ ទើបសាលាឧទ្ធរណ៍បញ្ជូនឱ្យ តុលាការកំពង់ស្ពឺអនុវត្ត ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយគូភាគី និងសេចក្តីសន្និដ្ឋានការពាររបស់មេធាវីដើមចោទ
- ក្រោយពីបានពិភាក្សាត្រឹមត្រូវតាមច្បាប់ហើយ

**តុលាការកំពូល**

- យល់ឃើញថា បណ្តឹងសាទុក្ខលេខ គ្មាន ចុះថ្ងៃទី០៧-កញ្ញា-១៩៩៥ របស់ឈ្មោះប៊ិច ហុង, ឈ្មោះសោម យឿន ឈ្មោះចេង ហ៊ឹម បានធ្វើឡើងតាមកំណត់ច្បាប់ស្របតាមបញ្ញត្តិ នៃមាត្រា១៤ នៃច្បាប់ស្តីពីការចាត់តាំង និង សកម្មភាពរបស់សាលាជំរះក្តី តុលាការកំពូល អាចលើកយកមកពិនិត្យតាមគតិច្បាប់ ។

- យល់ឃើញថា ការដែលចុងចម្លើយលើកឡើងនៅក្នុងសារណា និងនៅពេលសវនាការ នេះថា តុលាការខេត្ត កំពង់ស្ពឺ និងសាលាឧទ្ធរណ៍អនុវត្តខុសនីតិវិធីច្បាប់ពីព្រោះ លោកបានប្តឹង ឧទ្ធរណ៍ពីសាលក្រមក្រោយពេលប្រកាស សាលក្រមជាង១០ថ្ងៃប៉ុណ្ណោះដោយប្តឹងផ្ទាល់ជាមួយលោកកែវ ឆេង ជាចៅក្រមនោះ ជាការពុំត្រឹមត្រូវទេ ពីព្រោះថា: ពាក្យបណ្តឹងតវ៉ាចុះថ្ងៃទី០៩-០៤-៩៣ របស់លោកប៊ិច ហុង ហ៊ាន ហាន និងចេង ហ៊ឹម ពុំមានបិទតែម, ពុំមានចុះលេខ ថ្ងៃខែ ឆ្នាំ ទទួលលិខិត ពុំមានសម្រង់សេចក្តីសុំប្តឹងតវ៉ា ពុំមានចុះបញ្ជីបណ្តឹងឧទ្ធរណ៍ ពុំមានចុះក្នុងបញ្ជីរាយលិខិតក្នុង សំណុំរឿងធ្វើជូនសាលាឧទ្ធរណ៍ទេ ប៉ុន្តែចៅក្រមសាលាឧទ្ធរណ៍បានណែនាំឱ្យតុលាការខេត្តកំពង់ស្ពឺចុះបណ្តឹងឧទ្ធរណ៍ របស់ចុងចម្លើយនៅថ្ងៃទី២០-០៣-៩៥ ដែលជាកាលបរិច្ឆេទហួសរយៈពេលប្តឹងឧទ្ធរណ៍ហើយ ។

- ពុំមានភស្តុតាងណា បញ្ជាក់ថា ចុងចម្លើយបានចូលទៅប្តឹងឧទ្ធរណ៍ក្នុងកំណត់ច្បាប់ ចំពោះមុខលោកចៅក្រម កែវ ឆេង ទេ ពីព្រោះលោកកែវ ឆេង ជាចៅក្រមជំនុំជំរះ លោកសាយ វ៉ាន់ ជាក្រឡាបញ្ជី និងលោកប៉ុល រិន ប្រធាន តុលាការ បានចេញសេចក្តីចំលងសាលាក្រមលេខ១១ ចុះថ្ងៃទី២២-០៣-៩៣ ដោយមានបញ្ជាក់ថា សាលាក្រមនេះបាន ចូលជាស្ថាពរចាប់ពីថ្ងៃទី២៣-០៦-១៩៩៣ម៉្លេះ ដោយភាគីពុំបានចូលមកប្តឹងក្នុងកំណត់ច្បាប់រួចហើយ ។

ដូច្នេះតាមមាត្រា៧.៨ នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី និងតាមមាត្រា ១៧៦ និង ១៨០ នៃច្បាប់ស្តីពីនីតិវិធីព្រហ្មទណ្ឌ ដែលមានអានុភាពអនុវត្តក្នុងរឿង រដ្ឋប្បវេណីផងដែរ បណ្តឹងតវ៉ាពីសាលាក្រម របស់ចុងចម្លើយពុំអាចលើករឿងក្តីមកជំនុំជំរះបានឡើយ

-យល់ឃើញថា សាលាដីការរដ្ឋប្បវេណីលេខ៣២២ ចុះថ្ងៃទី០៧-០៨-៩៥ របស់សាលាឧទ្ធរណ៍ ដែលបាន សម្រេចមកនេះ មានលក្ខណៈត្រឹមត្រូវតាមទម្រង់ និងគតិច្បាប់ហើយ ។

**ហេតុដូច្នេះ**

**វិនិច្ឆ័យសេចក្តីចំពោះមុខគុក្តី**

១-ទទួលពាក្យបណ្តឹងសាទុក្ខលេខៈ គ្មាន ចុះថ្ងៃទី០៧-កញ្ញា-១៩៩៥ របស់ឈ្មោះប៊ិច ហុង ឈ្មោះសោម យឿន,ឈ្មោះចេង ហ៊ឹម ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ ។

២-តម្កល់សាលាដីការរដ្ឋប្បវេណីលេខ៣២២ ចុះថ្ងៃទី០៧-០៨-១៩៩៥ របស់សាលាឧទ្ធរណ៍ ទុកជាបានការ ពេញទាំងមូល ។

៣-រឹបអូសប្រាក់ប្រដាប់ក្តីដែលលោកប៊ិច ហុង បានបង់នៅតុលាការកំពូលចំនួន១៩.០០០៛គឺ:

-ពន្ធចុះបញ្ជីក្តី នឹងពន្ធហ្នឹងចំនួន៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជារង្វាន់ក្រឡាបញ្ជីកាន់ ហិបប្រាក់ ។

-ចំណាយក្នុងកិច្ចប្រគល់ដីកាកោះចំនួន១៥.០០០៛ សរុប១៩.០០០រៀល ។

៤-សាលាដីកានេះប្រកាសនាសវនាការជាសាធារណៈនៅថ្ងៃទី១៦ ខែសីហា ឆ្នាំ២០០៤ ។